

शासकीय परिवहन सेवा, वरळी, मुंबई या कार्यालयासाठी बाह्य यंत्रणेकडून वाहनचालक पुरविण्यासाठी दिनांक ०१.१०.२०१६ ते ३०.०९.२०१८ या कालावधीसाठी दरकरार करणेबाबत.

महाराष्ट्र शासन  
सामान्य प्रशासन विभाग  
शासन निर्णय क्र. शापसे-१४१५/प्र.क्र.१८१/३१  
मंत्रालय, मुंबई-४०० ०३२.  
दिनांक -२९ सप्टेंबर, २०१६.

- वाचा:-** १) शासन परिपत्रक, वित्त विभाग क्र.पदनि-२०१०/८४/विसु-१, दिनांक - २७.०९.२०१०.  
२) शासन परिपत्रक, वित्त विभाग क्र.पदनि-२०१३/प्र.क्र.११/विसु-१, दिनांक - ०२.०२.२०१३.  
३) शासन परिपत्रक, वित्त विभाग क्र.पदनि-२०१३/प्र.क्र.११२/१३/विसु-१, दिनांक - ०२.१२.२०१३.  
४) शासन पत्र, सामान्य प्रशासन विभाग क्र.एसआरव्ही २०१६/प्र.क्र.१०/का.१२, दि.१५.०७.२०१६.  
५) नियंत्रक, शासकीय परिवहन सेवा, मुंबई यांचे पत्र क्र.शापसे/प्रशा/२०१६/१७८३, दि.१७.०९.२०१६.

**शासन निर्णय:-**

सामान्य प्रशासन विभागाच्या (राजशिष्टाचार) अधिनस्त असलेल्या शासकीय परिवहन सेवा, वरळी, मुंबई या कार्यालयाकरीता वित्त विभागाच्या दिनांक ०२.०२.२०१३ व ०२.१२.२०१३ च्या परिपत्रकांमधील तरतूदीनुसार वाहनचालकांची १० रिक्त पदे बाह्य यंत्रणेद्वारे भरण्याकरीता वित्त विभागाची सहमती प्राप्त आहे. त्यानंतर प्रधान सचिव (सेवा) यांच्या अध्यक्षतेखाली गठीत करण्यात आलेल्या सचिव समितीने दिनांक १२.०७.२०१६ रोजीच्या बैठकीत शासकीय परिवहन सेवा या कार्यालयासाठी “जेवढ्या गाड्या तेवढी वाहनचालकांची पदे या प्रमाणानुसार रिक्त वाहनचालकांची पदे बाह्य यंत्रणेकडून (Outsourcing) भरण्यास मान्यता दिली आहे.” त्यास अनुसरून सदर रिक्त वाहनचालकांची रिक्त पदे बाह्य यंत्रणेद्वारे भरण्याकरीता विहित ई-निविदा प्रक्रीया शासकीय परिवहन सेवा कार्यालयाकडून राबविण्यात आली होती. त्यामध्ये प्राप्त झालेल्या निविदांमधून मे. कृष्णा मोटर्स, मुंबई या पुरवठादाराची निविदा निम्नतम दराची असल्याने ती स्वीकृत करण्यात येऊन सदर पुरवठादाराची मासिक तत्वावर वाहनचालक पुरविण्यासाठी निवड करण्यात आली आहे.

२. मे. कृष्णा मोटर्स, मुंबई यांचेकडून दिनांक ०१.१०.२०१६ ते दिनांक ३०.०९.२०१८ या कालावधीसाठी खाली नमूद केलेल्या दराने तसेच सोबतचे विवरणपत्र “अ” मध्ये नमूद केलेल्या अटी व शर्तीनुसार शासकीय परिवहन सेवा कार्यालयास १० वाहनचालक पुरविण्यास शासनाची मान्यता देण्यात येत आहे.

**वाहनचालकाचे दर**

अ. क्र.	निविदादाराचे नाव	प्रति वाहनचालक प्रतिमाह दर	अतिकालीन भत्ता (प्रतितास)		कर असल्यास	इतर	शे रा
			मुंबई मध्ये	मुंबई बाहेर			
१.	मे. कृष्णा मोटर्स, मुंबई	रु.१५,०२५.००	रु.४०/प्रतितास + रात्री १२ नंतर रु.१००/- जेवण व प्रवासभाडे लागू	रु.४०/प्रतितास + मुंबई बाहेरील भत्ता रु. २५०/-	१४% सेवाकर	--	

- Changes in Reverse charges mechanism vide certification No. 7/2015-sf (Service Tax) Dt.01/02/2016
- Payment will have to be paid double if attended duty on holidays.

३. हा शासन निर्णय वित्त विभागाच्या अनौपचारिक संदर्भ क्र.२९५/१६ व्यय-४, दि.३१.०३.२०१६ व अनौ. सं.क्र.१५९/विसु-१, दि.०५.०७.२०१६ अन्वये प्राप्त वित्त विभागाच्या सहमतीनुसार तसेच वित्तीय अधिकार नियम पुस्तिका, १९७८, शासन निर्णय वित्त विभाग क्र.विअप्र-२०१३/प्र.क्र.३०/२०१३/विनियम, भाग-२, दिनांक १७.०४.२०१५ मधील भाग पहिला, उपविभाग-चार मधील अ.क्र. ११ नुसार प्रदान करण्यात आलेल्या वित्तीय अधिकारानुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक सांकेतांक २०१६०९२९१४५७३५९८०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ.भि.मोरे)

कक्ष अधिकारी, महाराष्ट्र शासन

सोबत:- विवरणपत्र “अ”

प्रत:-

१. संचालक, शासकीय परिवहन सेवा, वरली, मुंबई-३०.
२. नियंत्रक, शासकीय परिवहन सेवा, वरली, मुंबई-३०.
३. महालेखापाल, महाराष्ट्र-१ (लेखा व अनुज्ञेयता/ लेखा परीक्षा), मुंबई,
४. निवासी लेखा परीक्षा अधिकारी, वांद्रे, मुंबई,
५. अधिदान व लेखा अधिकारी, वांद्रे, मुंबई,
६. कक्ष अधिकारी, वित्त विभाग (व्यय-४ / विसु-१), मंत्रालय, मुंबई-३२,
७. कक्ष अधिकारी, सामान्य प्रशासन विभाग, का.२५, मंत्रालय, मुंबई-३२,
८. निवड नस्ती.

शासन निर्णय, सामान्य प्रशासन विभाग क्र. शापसे-१४१५/प्र.क्र.१८१/३१ दिनांक -२९ सप्टेंबर, २०१६ चे सहपत्र  
विवरणपत्र “अ”

### अटी व शर्ती

- १) सदर सेवा ही पूर्णपणे कंत्राटी व तात्पुरत्या स्वरूपाची असून नियुक्त वाहनचालकांना भविष्यात या पदावर नियुक्तीचा कोणताही अधिकार प्राप्त होणार नाही.
- २) वाहनचालक किमान दहावी / बारावी इयत्ता उत्तीर्ण व भारतीय नागरीक असावा. तसेच वाहनचालकास मराठी लिहिता, वाचता येणे आवश्यक राहिल तसेच हिंदी, इंग्रजीचे किमान ज्ञान असेल.
- ३) संस्थेतर्फे पुरविण्यात येणारा वाहनचालक गुन्हेगारी पार्श्वभूमीचा नसावा. त्या संदर्भात कंत्राट दिल्यानंतर संबंधित सर्व वाहनचालकांचे पोलीस तपासणी अहवाल देणे बंधनकारक राहिल.
- ४) वाहन चालकाजवळ वाहन चालविण्याची वैध अनुज्ञप्ती असेल, त्याचे ओळखपत्र त्याच्याजवळ असावे.
- ५) शासन ठरवेल तसा वाहनचालकाला गणवेश देणे संस्थेवर बंधनकारक राहिल.
- ६) वाहनचालकाने वर्दीवर असताना नशापान / धुम्रपान व तंबाखुजन्य पदार्थांचे सेवन करू नये.
- ७) वाहनास अपघात झाल्यास व दुर्दैवाने वाहन चालकास कोणत्याही स्वरूपाची वा गंभीर स्वरूपात इजा झाल्यास वाहन चालकास वैद्यकीय खर्चाची अथवा नुकसान भरपाईची कोणतेही दायित्व शासनाकडे असणार नाही. त्याची जबाबदारी संबंधित संस्थेवर राहिल.
- ८) कंपनी/ संस्थेतर्फे काम करणा-या वाहनचालकांच्या सेवेचे कोणतेही उत्तरदायित्व शासनावर राहणार नाही.
- ९) वाहनचालकाचे वय ६० वर्षांपेक्षा जास्त आणि १८ वर्षांपेक्षा कमी नसावे.
- १०) शासनाच्या आवश्यकतेनुसार वाहनचालकांचा पुरवठा केला जाईल. मागणी केलेल्या कालावधीसाठी वाहनचालक उपलब्ध होवू शकत नसेल अशा वेळी पर्यायी व्यवस्था संस्था करेल. अन्यथा दंडात्मक शुल्क भरण्यात येईल.
- ११) मान्यवरांच्या आवश्यकतेनुसार कार्यालयीन वेळेव्यतिरिक्त वाहनचालकास काम करणे आवश्यक राहिल. वर्दी ९ तासांची राहिल. अतिकालीन भत्ता रु. ४०/- प्रती तास राहिल. अतिकालीन भत्ता हा दिवसाचे ९ तासांचे काम संपल्यानंतर १ तास झाल्यानंतर म्हणजेच १० तासानंतर लागू होईल. मुंबई बाहेरील भत्ता म्हणजे मुंबई / नवी मुंबई (मुंबई महानगर प्रदेश विकास प्राधिकरण हद्द) बाहेरील भत्ता रु.२५०/- प्रतिदिन राहिल.
- १२) आठवड्यातून एक दिवस साप्ताहिक सुटी असेल. तथापि त्या दिवशी काम केल्यास नियमानुसार वेतन व भत्ते देय असतील.
- १३) कराराचे पालन समाधानकारक न झाल्यास करार केव्हाही संपुष्टात आणणे, तसेच कराराची मुदत वाढविणे याबाबतचा निर्णय शासनाचा राहिल.
- १४) वाहनचालकांची २० छायाचित्रे व लायसन्सची झेरॉक्स प्रत शासकीय परिवहन सेवा कार्यालयात जमा करण्यात येईल.
- १५) कर्तव्यावर असताना वाहन चालकाची वागणूक शिष्ट संमत असेल.  
उदा. वाहनचालकाने वाहतुकीचे नियम पाळणे, वागणूक सौजन्याची ठेवणे, वाहनाजवळ वाहकाने उपलब्ध असणे इ.
- १७) वाहनचालकाकडे मोबाईल असावा, तथापि वाहन चालवित असताना ते मोबाईलचा वापर करणार नाहीत.
- १८) शासकीय गोपनीयता अबाधित राहिल याची दक्षता वाहनचालक व संस्था घेईल.
- १९) कराराचा कालावधी दोन वर्षांचा राहिल. त्यानंतर मुदतवाढ देणे अथवा कालावधी कमी करण्याचे अधिकार शासन राखून ठेवत आहे.
- २०) शासनाच्या वाहनाची व वाहनातील ॲससरीजची काळजी / देखभाल करावी. त्यास नुकसान पोहचविल्यास संस्था जबाबदार राहिल.
- २१) नोंदणी शाखेने दिलेल्या सुचनांचे काटेकोरपणे पालन करण्यात येईल.
- २२) दर करारासंबंधी कोणताही पत्रव्यवहार नियंत्रक, शासकीय परिवहन सेवा यांचेशी करण्यात येईल.
- २३) संस्थेस दर करार संपुष्टात आणावयाचा झाल्यास, तीन महिन्यांची नोटीस देण्यात येईल.
- २४) करारा संबंधी काही न्यायालयीन प्रकरण उदभवल्यास त्याचे कार्यक्षेत्र मुंबई राहिल.
- २५) याबाबत आवश्यक नोटरीज्ज करार रु.१००/- च्या बंधपत्रावर नियंत्रक, शासकीय परिवहन सेवा यांनी सदर कंपनीसोबत तात्काळ करण्यात यावा.